

بِسْمِ اللّٰهِ الرَّحْمٰنِ الرَّحِیْمِ

بیس رکعت تراویح

افادات

متکلم اسلام مولانا محمد الیاس گھمن حفظہ اللہ

امیر: عالمی اتحاد اہل السنۃ والجماعۃ

سرپرست: مرکز اہل السنۃ والجماعۃ 87 جنوبی لاہور روڈ سرگودھا

چیف ایگزیکٹو: احناف میڈیا سروسز

رابطہ: مکتبہ اہل السنۃ والجماعۃ، 87 جنوبی لاہور روڈ سرگودھا

فون نمبرز: 048-3881487, 0321-6353540, 0335-7500510

ای میل: markazhanfi@gmail.com

بیس رکعات تراویح

افادت: متکلم اسلام مولانا محمد الیاس گھمن حفظہ اللہ

مذہب اہل السنن والجماعت:

تراویح بیس رکعت سنن مؤکدہ ہے۔

(ردالمحتار: ج 2 ص 496، 597، ہدایہ الجہت ج 1 ص 214، قیام اللیل ص 159، جامع الترمذی: ج 1 ص 166 باب ماجاء فی قیام شہر رمضان)

مذہب غیر مقلدین:

تراویح کی تعداد آٹھ رکعت ہے۔ (تعداد رکعات قیام رمضان از زبیر علی زئی، آٹھ رکعت نماز تراویح از غلام مصطفیٰ ظہیر وغیرہ)

دلائل اہل السنن والجماعت

احادیث مرفوعہ

دلیل نمبر 1: قال الامام الحافظ المحدث أبو بكر عبد الله بن محمد بن أبي شيبه العباسي الكوفي (م 235 هـ) : حَدَّثَنَا يَزِيدُ بْنُ هَارُونَ، قَالَ: أَخْبَرَنَا إِبرَاهِيمُ بْنُ عُثْمَانَ، عَنِ الْحَكَمِ، عَنِ وَقَّسَمٍ، عَنِ ابْنِ عَبَّاسٍ: أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ يُصَلِّي فِي رَمَضَانَ عَشْرِينَ رَكْعَةً وَالْوَيْتَ.

(مصنف ابن ابی شیبہ ج 2 ص 284 باب کہ یصلی فی رمضان من رکعتہ۔ المعجم الکبیر للطبرانی ج 5 ص 433 رقم 11934، المنتخب من مسند عبد بن حمید ص 218 رقم 653، السنن الکبری للبیہقی ج 2 ص 496 باب ما روي في عدد ركعات القيام في شهر رمضان.)

تحقیق السنن: اسنادہ حسن وقد تلقته الامة بالقبول فهو صحيح.

اعتراض: اس کی سند میں ایک راوی ابراہیم بن عثمان ابوشیبہ ہے جو عند الحدیثین ضعیف ہے۔

جواب 1: ابراہیم بن عثمان ابوشیبہ پر بعض ائمہ نے جرح کی تو ہے لیکن یہ اتنا بھی ضعیف نہیں کہ اس کی روایت کو چھوڑ دیا جائے، کیونکہ کئی محدثین نے اس کی توثیق بھی کی ہے۔

1: امام شعبہ بن الحجاج م 160 ھ نے ابوشیبہ سے روایت لی ہے۔ (تہذیب الکمال للزمی: ج 1 ص 268، تہذیب التہذیب: ج 1 ص 136)

اور غیر مقلدین کے ہاں اصول ہے کہ امام شعبہ اس راوی سے روایت لیتے ہیں جو ثقہ ہو اور اس کی احادیث صحیح ہوں۔

(القول المقبول فی شرح صلوٰۃ الرسول: ص 386، نیل الاوطار: ج 1 ص 36)

2: امام بخاری رحمہ اللہ کے استاذ الاساتذہ حضرت یزید بن ہارون رحمہ اللہ، ابراہیم بن عثمان ابوشیبہ کے زمانہ قضاة میں ان کے کاتب تھے اور ان کے بڑے مداح تھے، فرماتے ہیں: ”ما قضی علی الناس یعنی فی زمانہ اعدل فی قضاء منہ“۔ (تہذیب الکمال ج 1 ص 270)

3: امام ابن عدی فرماتے ہیں: لہ احادیث صالحہ (تہذیب الکمال ج 1 ص 270)

مزید فرماتے ہیں: وهو وإن نسبوا إلى الضعف خير من إبراهيم بن أبي حية. (تہذیب الکمال ج 1 ص 270)

اور ابراہیم بن ابی حیہ کے بارے میں امام یحییٰ ابن معین فرماتے ہیں: شیخ ثقہ کبیر۔ (لسان المیزان ج 1 ص 53، رقم الترجمة 127)

لہذا جب ابراہیم بن ابی حبیہ ثقہ ہے تو ابراہیم بن عثمان ابوشیبہ بدرجہ اولی ثقہ ہونا چاہیے۔

جواب 2: اس روایت کو تعلقاً بالقبول حاصل ہے۔ اور قاعدہ ہے کہ اگر کسی روایت کو تعلقاً بالقبول حاصل ہو جائے تو روایت صحت کا درجہ پالیتمی ہے۔

1: قال السيوطي: قال بعضهم يحكم للحديث بالصحة اذا تلقاه الناس بالقبول وان لم يكن له اسناد صحيح. (تدريبات الراوي ص 29)

2: قال الشيخ العلامة محمد انور شاه الكشميري: وذهب بعضهم الى ان الحديث اذا تأيد بالعمل ارتقى من حال الضعف الى مرتبة

القبول. قلت: وهو الاوجه عندى. (فيض الباري شرح البخاري ج 3، ص: 409 كتاب الوصايا، باب الوصية لو ارث)

3: غير مقلد عالم ثناء اللہ امرتسری نے اعتراف کیا: ”بعض ضعف ایسے ہیں جو امت کی تعلقاً بالقبول سے رفع ہو گئے ہیں“

(اخبار اہل حدیث مورخہ 19 اپریل 1907ء بحولہ رسائل اعظمی ص 331)

لہذا تعلقاً بالقبول ہونے کی وجہ سے یہ روایت بھی صحیح و حجت ہے۔

جواب نمبر 3: اس حدیث کو ابراہیم بن عثمان ابوشیبہ سے روایت کرنے والے چار محدث ہیں:

1: يزيد بن هارون: (مصنف ابن أبي شيبة: ج 5 ص 225)

2: علي بن جعد: (المجم الكبير للطبراني: ج 5 ص 433 رقم 11934)

3: ابو نعيم فضل بن دكين: (المنتخب من مسند عبد بن حميد: ص 218 رقم 653،)

4: منصور بن ابي مزاحم: (السنن الكبرى للبيهقي: ج 2 ص 496)

اور یہ چاروں حضرات ثقہ ہیں:

1: يزيد بن هارون: ثقہ، متقن۔ (تقریب التہذیب ص 637)

2: علی بن جعد: ثقہ، صدوق۔ (سیر اعلام النبلاء للذہبی: ج 7 ص 579)

3: ابو نعیم فضل بن دکین: ثقہ ثبت۔ (تقریب التہذیب ص 475)

4: منصور بن ابی مزاحم: ثقہ۔ (تقریب التہذیب ص 576)

ان ثقہ و عظیم محدثین کا ابراہیم بن عثمان ابوشیبہ سے بیس رکعت نقل کرنے میں متفق ہونا قوی تائید ہے کہ یہ حدیث ثابت و صحیح ہے ورنہ یہ ثقہ

حضرات اس طرح متفق نہ ہوتے۔

دلیل نمبر 2:

روی الامام المورخ أبو القاسم حمزة بن يوسف السهيمي الجرجاني (م 8427): حدثنا أبو الحسن علي بن محمد بن أحمد

القصري الشيخ الصالح رحمه الله حدثنا عبد الرحمن بن عبد المؤمن العبد الصالح قال أخبرني محمد بن حميد الرازي حدثنا عمر

بن هارون حدثنا إبراهيم بن الحناز عن عبد الرحمن عن عبد الملك بن عتيك عن جابر بن عبد الله قال خرج النبي صلى الله عليه

وسلم ذات ليلة في رمضان فصلى الناس أربعة وعشرين ركعة وأوتر بثلاثة.

(تاريخ جرجان للسهيمي ص 317، في نسخة 142)

اسنادہ حسن و رواہ ثقات۔

فائدہ: اس روایت میں چار رکعت فرض، بیس رکعت تراویح اور تین رکعت وتر کا ذکر ہے۔

اعتراف: اس میں دو راوی ہیں؛ محمد بن حمید الرازی اور عمر بن ہارون اللخمی اور دونوں ضعیف ہیں۔

جواب: یہ حسن الحدیث درجہ کے راوی ہیں۔

محمد بن حمید الرازی: (م248ھ)

- آپ ابوداؤد، ترمذی اور ابن ماجہ کے راوی ہیں۔ (تہذیب التہذیب: ج5 ص547)
- اگرچہ بعض محدثین سے جرح منقول ہے لیکن بہت سے جلیل القدر ائمہ محدثین نے آپ کی تعدیل و توثیق اور مدح بھی فرمائی ہے مثلاً:
- 1: امام فضل بن دکین (م218ھ): عَدْلُهُ. (تاریخ بغداد: ج2 ص74)
- 2: امام یحییٰ بن معین (م233ھ): ثقة، لیس بہ باس، رازی کیس. (تاریخ بغداد: ج2 ص74، تہذیب الکمال للمزنی: ج8 ص652)
- 3: امام احمد بن حنبل (م241ھ): وثقه (طبقات الحفاظ للسیوطی: ج1 ص40)
- وقال أيضاً: لا يزال بالری علم مادام محمد بن حمید حياً. (تہذیب الکمال للمزنی: ج8 ص652)
- 4: امام محمد بن یحییٰ الذہبی (م258ھ): عَدْلُهُ. (تاریخ بغداد: ج2 ص73)
- 5: امام ابوزرعہ الرازی (م263ھ): عَدْلُهُ. (تاریخ بغداد: ج2 ص73)
- 6: امام محمد بن اسحاق الصغانی (م271ھ): عَدْلُهُ. (سیر اعلام النبلاء: ج8 ص293)
- 7: امام جعفر بن ابی عثمان الطیالسی (م282ھ): ثقة. (تہذیب الکمال: ج8 ص653)
- 8: امام ابو نعیم عبد الملک بن محمد بن عدی الجرجانی (م323ھ): لان ابن حمید من حفاظ اهل الحدیث. (تاریخ بغداد: ج2 ص73)
- 9: امام الدارقطنی (م385ھ): اسنادہ حسن. [وفیہ محمد بن حمید الرازی]. (سنن الدارقطنی: ص27 رقم الحدیث 27)
- 10: امام خلیل بن عبد اللہ بن احمد الخلیلی (م446ھ): کان حافظاً عالماً بهذا الشأن، رضیہ احمد و یحییٰ. (تہذیب التہذیب: ج5 ص550)
- 11: علامہ شمس الدین ذہبی (م748ھ): العلامة، الحافظ الکبیر. (سیر اعلام النبلاء: ج8 ص292)
- وقال أيضاً: الحافظ و کان من اوعیة العلم. (العبر فی خبر من غیر: ج1 ص223)
- 12: علامہ نور الدین علی بن ابی بکر الہیثمی (807): ”وفی اسناد بزار محمد بن حمید الرازی وهو ثقة. (مجمع الزوائد: ج9 ص475)
- 13: حافظ ابن حجر (م852ھ): حافظ ضعیف و کان ابن معین حسن الرای فیہ. (تقریب التہذیب: ص505)
- 14: علامہ جلال الدین سیوطی (م911ھ): وثقه احمد و یحییٰ و غیر واحد. (طبقات الحفاظ للسیوطی: ص216 رقم 479)
- 15: امام احمد بن عبد اللہ الخرزجی (م923ھ): الحافظ، و کان ابن معین حسن الرای فیہ. (خلاصۃ تہذیب التہذیب للکمال للخرزجی: ص333)
- ☆ ناصر الدین الالبانی غیر مقلد: محمد بن حمید سے مروی روایت کو ”صحیح“ قرار دیا ہے۔ (سنن ابن ماجہ باحکام الالبانی: تحت حدیث 1301)
- چونکہ اس پر کلام ہے اور اس کی توثیق بھی کی گئی ہے، لہذا اصولی طور پر یہ حسن درجہ کا راوی ہے۔

عمر بن ہارون البلیخی: (م294ھ)

آپ ترمذی اور ابن ماجہ کے راوی ہیں۔ بعض حضرات نے جرح کی ہے لیکن بہت سے ائمہ نے آپ کی تعدیل و توثیق اور مدح و ثناء میں یہ الفاظ ارشاد فرمائے ہیں:

الحافظ، الامام، البکثر، عالم خراسان، من اوعیة العلم، کثیر الحدیث، وار تحل، ثقة، مقارب الحدیث.

(تذکرۃ الحفاظ للذہبی: ج1 ص248، 249، سیر اعلام النبلاء: ج7 ص148 تا 152، تہذیب التہذیب: ج4 ص762 تا 765)

لہذا اصولی طور پر آپ بھی حسن الحدیث درجہ کے راوی ہیں۔

احادیث موقوفہ

حضرت عمر رضی اللہ عنہ سے تعدادِ رکعتِ تراویح:

حضرت عمر فاروق رضی اللہ عنہ کے دورِ خلافت کی تراویح کی رکعات کی تعداد بیان کرنے والے سات حضرات ہیں۔ یہ تمام حضرات بیس رکعات ہی روایت کرتے ہیں (مضطرب وضعیف روایات کا کوئی اعتبار نہیں) ذیل میں روایات پیش خدمت ہیں:

1: حضرت ابی بن کعب:

عن أبي بن كعب أن عمر أمر أبا أن يصلي بالناس في رمضان فقال إن الناس يصومون النهار ولا يحسنون أن يقرأوا فلو قرأت القرآن عليهم بالليل فقال: يا أمير المؤمنين هذا شيء لم يكن فقال قد علمت ولكنه أحسن فصلى بهم عشرين ركعة.
(مسند احمد بن منيع بحوالہ اتحاد الخيرة المبهرة للبوصيري: ج 2 ص 424 باب في قيام رمضان واروي في عدد ركعاته)
اسنادہ صحیح ورواہ ثقات.

اعترض:

آل حدیث نے لکھا: ”یہ روایت اتحاد الخيرة المبهرة للبوصيري میں بغیر کسی سند کے احمد بن منيع کے حوالے مذکور ہے۔ سر فراز صفدر یو بندی لکھتے ہیں کہ ”بے سند بات حجت نہیں ہو سکتی“ (تعداد رکعات قیام رمضان ص 174 از علی زئی غیر مقلد) ایک اور صاحب نے بازاری زبان استعمال کرتے ہوئے لکھا: ”بے سند روایات وہی پیش کرتے ہیں جنکی اپنی کوئی سند نہ ہو۔“ (آٹھ رکعت نماز تراویح ص 8)

جواب:

اولاً... الاحادیث المختارة للمقدسی میں یہ روایت سند کے ساتھ موجود ہے جو کہ پیش خدمت ہے:

أخبرنا أبو عبد الله محمود بن أحمد بن عبد الرحمن الثقفي بأصبهان أن سعيد بن أبي الرجاء الصيرفي أخبرهم قراءة عليه أنا عبد الواحد بن أحمد البقال أنا عبید الله بن يعقوب بن إسحاق أنا جدی إسحاق بن إبراهيم بن محمد بن جميل أنا أحمد بن منيع أنا الحسن بن موسى نا أبو جعفر الرازي عن الربيع بن أنس عن أبي العالیه عن أبي بن كعب أن عمر أمر أبا أن يصلي بالناس في رمضان الحديث. [الاحادیث المختارة للمقدسی ج 3 ص 367 رقم 1161]

ثانياً... علامہ ابن تیمیہ حضرت ابی بن کعب کے بیس رکعت پڑھانے کو ثابت مانتے ہیں، چنانچہ لکھتے ہیں:

قد ثبت ان ابی بن کعب كان يقوم بالناس عشرین ركعة ويوتر بثلاث فرأى اكثر من العلماء ان ذلك هو السنة لانه قام بين المهاجرين والانصار ولم ينكره منكر. (فتاوى ابن تیمیہ قدیم: ج 1 ص 186، فتاوى ابن تیمیہ جدید: ج 23 ص 56)

2: حضرت سائب بن یزید:

1: عن يزيد بن خصيفة عن السائب بن يزيد قال: كانوا يقومون على عهد عمر في شهر رمضان بعشرين ركعة وإن كانوا ليقرأون بالمئين من القرآن.

(مسند ابن الجعد ص 413 رقم الحدیث 2825، معرفة السنن والآثار للبيهقي ج 2 ص 305 باب قيام رمضان رقم الحدیث 1365، السنن الكبرى للبيهقي ج 2 ص 496 باب ما روي في عدد ركعات القيام في شهر رمضان.)

اسنادہ صحیح علی شرط البخاری.

- 2: روى مالك من طريق يزيد بن خصيفة عن السائب بن يزيد عشرين ركعة. (نيل الاوطار للشوكاني ج3 ص57)
 فائدہ: یہ طریق صحیح البخاری (ج1 ص312) پر موجود ہے۔
 3: عن السائب بن يزيد قال... القيام على عهد عمر ثلاثاً وعشرين ركعة. (مصنف عبدالرزاق ج4 ص201، حدیث نمبر 7763)
 4: عن السائب بن يزيد قال: كنا نقوم في زمان عمر بن الخطاب بعشرين ركعة والوتر.
 (معرفۃ السنن والآثار للبيهقي ج2 ص305 باب قیام رمضان رقم الحدیث 1365)

صحیح روایت سائب بن یزید:

- 1: نیز امام نووی نے اس کی سند کو ”صحیح“ کہا ہے۔ (مرقات المفاتیح ج3 ص345)
 2: علامہ نیوی نے فرمایا: یہ حدیث ”صحیح“ ہے (التعلیق الحسن علی آثار السنن: ص222)
 3: حضرت محمد بن کعب القرظی:
 قال محمد بن كعب القرظي كان الناس يصلون في زمان عمر بن الخطاب في رمضان عشرين ركعة. (قيام الليل للروزي ص157)

شبیہ:

یہ روایت مرسل ہے، کیونکہ محمد بن کعب القرظی کی حضرت عمر بن الخطاب سے ملاقات ثابت نہیں۔

جواب:

محمد بن کعب القرظی [م120ھ] خیر القرون کے ثقہ محدث ہیں۔ (تقریب التہذیب ص534)
 اور خیر القرون کا ارسال جمہور محدثین خصوصاً احناف و موالک کے ہاں صحت حدیث کے منافی نہیں۔

4: حضرت یزید بن رومان:

عن يزيد بن رومان انه قال كان الناس يقومون في زمان عمر بن الخطاب في رمضان بثلاث وعشرين ركعة.
 (موطا امام مالک ص98)

اسناد صحیح علی شرط البخاری و مسلم۔

شبیہ:

غیر مقلد شبہ کرتے ہیں کہ یزید بن رومان نے حضرت عمر کا زمانہ نہیں پایا، اس لئے یہ سند منقطع ہے۔ (تعداد رکعات قیام رمضان ص77)

جواب نمبر 1:

یہ اثر موطا امام مالک (ص98) میں موجود ہے اور موطا امام مالک کے متعلق محدثین کی رائے یہ ہے:

قال الشافعي: أصح الكتب بعد كتاب الله موطأ مالك، واتفق أهل الحديث على أن جميع ما فيه صحيح على رأي مالك ومن وافقه، وأما على رأي غيره فليس فيه مرسل ولا منقطع إلا قد اتصل السند به من طرق أخرى، فلا جرم أنها صحيحة من هذا الوجه. وقد صنف في زمان مالك موطأت كثيرة في تخریج أحاديثه ووصل منقطعه. مثل كتاب ابن أبي ذئب وابن عيينة والثوري ومعمر. (حجۃ اللہ البالغۃ: ص281، باب طبقات کتب الحدیث، و فی نسختہ: ج1 ص305 قدیمی کتب خانہ)

جواب نمبر 2:

یزید بن رومان م130ھ ثقہ راوی ہیں۔ (تقریب التہذیب ص632) اور خیر القرون کے ثقہ محدث ہیں۔

اور جمہور محدثین خصوصاً احناف و موالک کے ہاں خیر القرون کا ارسال و انقطاع مضر صحت نہیں۔ (تواعد فی علوم الحدیث للعثمانی ص 138 وغیرہ) پس اعتراض باطل ہے۔

جواب نمبر 3:

حافظ ابن حجر عسقلانی فرماتے ہیں:

وقال الشافعي: يُقْبَلُ إِنْ اِعْتَصَدَ بِمَجِيئِهِ مِنْ وَجْهِ آخِرِ يُبَيِّنُ الطَّرِيقَ الْأُولَى، مَسْنَدًا أَوْ مَرْسَلًا.

(نزهة النظر فی توضیح نخبة الفكر: ص 101، فی نسخة: ص 86 مکتبہ رحمانیہ)

اور یزید بن رومان کے اثر کو دیگر کئی مسلوں سے تائید حاصل ہے (جن کا بیان آگے آرہا ہے) پس یہ اثر اب بالاتفاق مقبول ہے۔

5: حضرت یحییٰ بن سعید:

عن یحییٰ بن سعید ان عمر بن الخطاب امر رجلا یصلی بہم عشرین رکعة. (مصنف ابن ابی شیبہ: ج 5 ص 223)

شبیہ:

بعض آل حدیث نے لکھا: یحییٰ بن سعید نے عمر رضی اللہ تعالیٰ عنہ کو نہیں پایا، لہذا یہ روایت منقطع ہے۔ (ملخصاً مقدار قیام رمضان ص 76)

جواب:

امام یحییٰ بن سعید م 144ھ خیر القرون کے ثقہ و نیک محدث ہیں۔ (تقریب التہذیب ص 622)

اور پہلے وضاحت سے گزر چکا ہے کہ خیر القرون کا انقطاع و ارسال عند الجمہور خصوصاً عند احناف صحت حدیث کے منافی نہیں۔ پس

اثر صحیح ہے۔

6: حضرت عبد العزیز بن رفیع

آپ رحمہ اللہ مشہور تابعی ہیں۔ حضرت انس، حضرت ابن زبیر، حضرت ابن عباس، حضرت ابن عمر اور دیگر صحابہ کے شاگرد ہیں، صحاح

ستہ کے راوی ہیں۔ (تہذیب التہذیب: ج 4 ص 189، 190)

آپ فرماتے ہیں:

كَانَ أَبِي بَرْقٍ كَعْبٍ يُصَلِّي بِاللَّيْلِ فِي رَمَضَانَ بِالْمَدِينَةِ عَشْرِينَ رُكْعَةً وَيُوتِرُ بِخَلَاثٍ.

(مصنف ابن ابی شیبہ: ج 5 ص 224 کم یصلی فی رمضان من رکتہ)

اسنادہ صحیح و رواہ ثقات

فائدہ: مشہور قول کے مطابق حضرت ابی بن کعب رضی اللہ عنہ کی وفات حضرت عمر رضی اللہ عنہ کے دور خلافت میں ہوئی۔ (تہذیب التہذیب:

ج 1 ص 178) گویا عبد العزیز بن رفیع نے حضرت عمر بن خطاب رضی اللہ عنہ کے دور خلافت کی تراویح کو ذکر کیا ہے، اس لیے ہم ان کی روایت

اس باب میں لائے ہیں۔

7: حضرت حسن بصری:

عن الحسن ان عمر بن الخطاب جمع الناس علی ابی بن کعب فی قیام رمضان فکان یصلی بہم عشرین رکعة۔

(سنن ابی داؤد ج 1 ص 203 باب القنوت فی الوتر)

اس روایت کے راوی ثقہ ہیں۔

شعبہ:

بعض الناس نے لکھا: ”عشرین رکعة“ کے الفاظ دیوبندی تحریف ہے۔ محمود الحسن دیوبندی (1268-1339) نے یہ تحریف کی ہے، ”عشرین لیلة“ بیس راتیں کی بجائے ”عشرین رکعة“ بیس رکعتیں کر دیا۔ (آٹھ رکعت نماز تراویح ص 9)

بعض نے یوں لکھا: یہ بات سفید جھوٹ ہے۔ (مقدار رکعات قیام رمضان ص 30)

جواب:

اولاً:..... حضرت ادا کاڑوی رحمہ اللہ ایک غیر مقلد سلطان محمود جلاپوری کے جواب میں فرماتے ہیں:

”ابوداؤد کے دو نسخے ہیں، بعض نسخوں میں عشرین رکعة اور بعض میں عشرین لیلة ہے۔ جس طرح قرآن پاک کی دو قرأتیں ہوں تو دونوں کو ماننا چاہیے، ہم دونوں نسخوں کو تسلیم کرتے ہیں، لیکن حیلہ بہانے سے انکار حدیث کے عادی سلطان محمود جلاپوری نے اس حدیث کا انکار کر دیا اور الثا الزام علماء دیوبند پر لگا دیا۔“ (تجلیات صفحہ 3 ص 316)

ثانیاً:..... جلیل القدر محدثین و محققین نے اس روایت کو ”عشرین رکعة“ کے الفاظ کے ساتھ نقل کیا ہے، مثلاً:

- 1: علامہ ذہبی نے ابوداؤد کے حوالے سے ”عشرین رکعة“ نقل کیا۔ (سیر اعلام النبلاء ج 3 ص 177، 176 تحت ترجمہ ابی بن کعب)
 - 2: علامہ ابن کثیر۔ (جامع المسانید والسنن ج 1 ص 55)
 - 3: الشیخ محمد علی الصابونی۔ (الہدی النبوی الصحیح فی صلوة التراویح ص 56)
 - 4: شیخ الہند مولانا محمود حسن۔ (سنن ابی داؤد بتحقیق شیخ الہند ج 1 ص 211)
 - 5: نسخہ مطبوع عرب۔ (ص 1429 بحوالہ تجلیات صفحہ 3 ص 316)
- یہ 5 حوالہ جات لاعلم لوگوں کو چپ کرانے کے لیے کافی ہیں۔

فائدہ: حضرت عمر کے زمانے میں پڑھی جانے والی تراویح کے چھ راوی گزر چکے ہیں جو ”عشرین رکعة“ نقل کرتے ہیں، یہ زبردست تائید ہے کہ ”عشرین رکعة“ والا نسخہ ابی داؤد بھی صحیح و ثابت ہے۔ والحمد للہ

حضرت عثمان رضی اللہ عنہ سے تعدد رکعت تراویح:

كَانُوا يَقُومُونَ عَلَى عَهْدِ عُمَرَ بْنِ الْخَطَّابِ رَضِيَ اللَّهُ عَنْهُ فِي شَهْرِ رَمَضَانَ بِعَشْرِينَ رُكْعَةً وَكَانُوا يَقْرَأُونَ بِالْبَعِثِ، وَكَانُوا يَتَوَكَّؤْنَ عَلَى عَصِيْبِهِمْ فِي عَهْدِ عُثْمَانَ بْنِ عَفَّانَ رَضِيَ اللَّهُ عَنْهُ مِنْ شِدَّةِ الْقِيَامِ.

(السنن الكبرى للبيهقي: ج 2 ص 496 باب ما روي في عدد ركعات القيام في شهر رمضان)

اسناد صحیح علی شرط البخاری و مسلم۔

حضرت علی المرتضیٰ رضی اللہ عنہ سے تعدد رکعت تراویح:

حضرت علی رضی اللہ عنہ کے دور خلافت میں بیس تراویح کو روایت کرنے والے تین حضرات ہیں۔ ان کی مرویات پیش خدمت ہیں:

1: حضرت حسین بن علی رضی اللہ عنہما:

حدثني زيد بن علي عن ابيه عن جده عن علي انه امر الذي يصلي بالناس صلاة القيام في شهر رمضان ان يصلي بهم عشرين ركعة يسلم في كل ركعتين ويرأوح ما بين كارب ر كعات فيرجع ذوا الحجة ويتوضأ الرجل وان يوتر بهم من آخر الليل حين الانصراف. (مسند الامام زيد ص 159، 158، في نسخة: ص 155)

2: حضرت ابو عبد الرحمن السلمی:

عن ابی عبد الرحمن السلمی عن علی قال دعا القراء فی رمضان فأمر منهم رجلاً یصلی بالناس عشرین رکعة وکان علی یوتر بهم. (السنن الکبری للبیہقی ج2 ص496)

شبه نمبر 1:

غیر مقلدین کہتے ہیں کہ اس میں ایک راوی حماد بن شعیب ضعیف ہے۔

جواب:

اولاً:.... اگرچہ حماد بن شعیب کی بعض ائمہ نے تضعیف کی ہے لیکن دیگر ائمہ نے اس کی توثیق بھی کی ہے مثلاً:

1: امام ابن عدی فرماتے ہیں: یکتب حدیثہ مع ضعفہ (لسان المیزان: ج2 ص348)

یعنی اس کی حدیث اس کے ضعف کے باوجود لکھی جاسکتی ہے۔

ارشاد الحق اثری کے نزدیک ”یکتب حدیث“ کا جملہ الفاظ تعدیل میں شمار ہوتا ہے۔ (توضیح الکلام ج1 ص547، فی نسخہ: ص496)

2: امام ابن حبان نے انہیں ثقات میں شمار کیا ہے۔ (تہذیب الکمال: ج8 ص378)

3: علامہ ابن تیمیہ نے اسی حماد بن شعیب والی روایت سے استدلال کیا ہے۔ (منہاج السنہ ج2 ص224)

4: امام بیہقی نے اس اثر علی کو اثر شتیر بن شکل کی قوت کے لیے روایت کیا ہے جو دلیل ہے کہ یہ امام بیہقی کے نزدیک قوی ہے۔

(السنن الکبری للبیہقی: ج2 ص496)

5: علامہ ذہبی جیسے ناقد فن نے اس پر المنقذی ص542 پر سکوت فرمایا ہے۔ (تجلیات صفدر ج3 ص323)

6: امام ترمذی حضرت علی سے مروی اس بیس رکعت والی روایت کو صحیح مانتے ہیں جب ہی تو استدلال کرتے ہیں چنانچہ فرماتے ہیں: واکثر

اهل العلم علی ما روی عن علی وعمر وغیرہما من اصحاب النبی صلی اللہ علیہ وسلم عشرین رکعة۔ (سنن الترمذی ج1 ص166)

لہذا اصولی طور پر حماد بن شعیب حسن الحدیث درجہ کاراوی ہے اور حدیث مقبول ہے۔

ثانیاً:.... حضرت علی رضی اللہ عنہ کے دور کی تراویح کے راوی حضرت حسین اور ابو الحسناء بھی ہیں۔ لہذا اس سند میں اگر ضعف ہو (جبکہ یہ

حسن درجہ کی روایت ہے) تو ان مویدات کی وجہ سے ختم ہو جائے گا۔

شبه نمبر 2:

عطاء بن السائب ”مختلف راوی ہے، حماد بن شعیب ان لوگوں میں سے نہیں جنہوں نے اس سے قبل الاختلاط سنا ہے۔ (آٹھ رکعت نماز تراویح ص13)

جواب:

اولاً:.... عطاء بن السائب اگر آخر عمر میں مختلف ہو گئے تھے لیکن اتنے بھی نہیں کہ ان کی احادیث ضعیف قرار دی جائیں بلکہ باوجود اختلاف کے

محدثین کے ہاں ان کی احادیث کم از کم ”حسن“ درجہ کی ضرور ہیں۔ مثلاً:

1: قال البیہقی تحت حدیث: ”وفیہ عطاء بن السائب وفیہ کلام وهو حسن الحدیث“ (مجمع الزوائد ج3 ص142، باب التکبیر علی الجنانۃ)

2: علامہ ذہبی: تابعی مشہور حسن الحدیث (المغنی فی الضعفاء ج2 ص59، رقم الترجمة 4121)

3: امام حاکم عطاء بن السائب کی ایک روایت جسے جریر بن عبد الحمید نے روایت کیا ہے، کو نقل کرنے کے بعد فرماتے ہیں: صحیح الاسناد.

(المستدرک للحاکم ج5 ص350، 351 کتاب التوبة والاناہ)

حالانکہ جریر کا سماع بعد الاختلاط کا ہے۔ (الشد الفیاح من علوم ابن الصلاح: ج 1 ص 453. طبع دار ابن حزم)

معلوم ہوا آپ اختلاط کے باوجود ”حسن الحدیث“ ہیں۔

4: حافظ ابن حجر: کان اختلط بأخره ولم يفحش حتى يستحق ان يعتدل به عن مسلك العدول۔ (تهذيب التهذيب ج 4 ص 493)
کہ عطاء بن السائب آخری عمر میں اختلاط کا شکار ہو گئے تھے لیکن اتنے فاحش اور زیادہ مختلط بھی نہیں ہوئے کہ وہ اختلاط کی وجہ سے عادل (وثقہ) ہیں راویوں کی راہ سے تجاوز کر جائیں۔

5: امام مسلم: انہوں نے عطاء بن السائب کو مقدمہ مسلم میں قابل اعتماد اور طبقہ ثانیہ کا راوی شمار کیا ہے جن سے صحیح مسلم میں روایت لی ہے۔ (مقدمہ مسلم: ص 3)

لہذا یہ حسن الحدیث راوی ہے اور روایت حسن درجہ کی ہے۔

ثانیاً:.... اس روایت کی مؤید دیگر روایات بھی ہیں جن میں حضرت حسین اور حضرت ابو الحسناء کے طریق ہیں۔ پس یہ روایت مؤیدات کی وجہ سے حجت و قابل اعتماد ہے۔

3: حضرت ابو الحسناء:

عَنْ أَبِي الْحُسَيْنِ: أَنَّ عَلِيًّا أَمَرَ رَجُلًا يُصَلِّيَ بِهِمْ فِي رَمَضَانَ عَشْرِينَ رَكْعَةً. (مصنف ابن أبي شيبة: ج 5 ص 223، السنن الكبرى للبيهقي: ج 2 ص 497)
اسنادہ حسن

فائدہ: اس روایت میں حضرت علی کرم اللہ وجہہ کے ”حکم“ دینے کا ذکر ہے۔

شبہ: غیر مقلدین کہتے ہیں کہ ابو الحسناء مجہول ہے، لہذا روایت ضعیف ہے۔

جواب: اولاً:۔۔۔ عند الاحناف خیر القرون کی جہالت، تدلیس اور ارسال جرح ہی نہیں اور شوائف کے ہاں متابعت سے یہ جرح ختم ہو جاتی ہے۔
اس روایت میں بھی حضرت علی رضی اللہ عنہ سے بیس رکعت تراویح روایت کرنے میں ابو الحسناء اکیلے نہیں بلکہ سیدنا امام حسین رضی اللہ عنہ اور امام ابو عبد الرحمن سلمی بھی یہی روایت کرتے ہیں۔ (تجلیات صفحہ ج 3 ص 324)

ثانیاً:۔۔۔ ابو الحسناء سے دوراوی یہ روایت نقل کر رہے ہیں:

1: عمرو بن قیس۔ (مصنف ابن ابی شیبہ: ج 5 ص 223)

2: ابو سعید البقال۔ (السنن الكبرى للبيهقي: ج 2 ص 497)

اور یہ دونوں بالترتیب ثقہ اور صدوق ہیں۔ (تقریب التہذیب ص 456 و 299)

حافظ ابن حجر لکھتے ہیں: من روى عنه اكثر من واحد ولم يوثق اليه الاشارة بلفظ مستور او مجهول الحال. (تقریب التہذیب ص 111)

یہاں ابو الحسناء سے بھی دوراوی یہ روایت کر رہے ہیں۔ لہذا اصولی طور پر یہ مجہول نہیں بلکہ مستور راوی بنتا ہے۔ غیر مقلدین کا اسے مجہول العین کہہ کر روایت کو رد کرنا شر مناک ہے۔

الحاصل ابو الحسناء مستور راوی ٹھہرتا ہے اور محدثین کے ہاں قاعدہ ہے کہ مستور کی متابعت کوئی دوسرا راوی کرے جو مرتبہ میں اس سے بہتر یا برابر ہو تو اس کی روایت حسن ہو جاتی ہے۔ چنانچہ حافظ ابن حجر لکھتے ہیں:

”ومتى توبع السئي الحفظ بمعتبر كان يكون فوقه او مثله لادونه وكذا المختلط الذي لا يتميزوا المستور والاسناد

المرسل وكذا المدلس صار حدیثهم حسناً لا لذاته بل وصفه باعتبار المجموع“ (نزہۃ النظر فی توضیح نخبۃ الفکر: ص 120)

ترجمہ: جب سنی الحفظ راوی کی متابعت کسی معتبر راوی سے ہو جائے جو مرتبہ میں اس سے بہتر یا برابر ہو کم نہ ہو۔ اسی طرح مختلف راوی جس کی روایت میں تمیز نہ ہو سکے اور اسی طرح مستور، مرسل اور مدلس کوئی تائید کر دے تو ان سب کی روایات حسن ہو جائیں گی اپنی ذات کی وجہ سے بلکہ مجموعی حیثیت کے اعتبار سے۔

ابو الحسناء کی متابعت ابو عبد الرحمن نے کی ہے۔ (السنن الکبریٰ للبیہقی: ج 2 ص 496)
اور یہ ابو الحسناء سے بڑھ کر ثقہ راوی ہے۔ اس لئے ابو الحسناء کی یہ روایت جمہور کے نزدیک بھی مقبول ہے۔

دیگر صحابہ کرام و تابعین عظام

1: حضرت عبد اللہ بن مسعود رضی اللہ عنہ:

کان ابن مسعود رضی اللہ عنہ یصلی بنا فی شہر رمضان فی نصف وعلیہ لیل قال الاعمش کان یصلی عشرین رکعة ویوتر بثلاث. (قیام اللیل للروزی ص 157)

فائدہ: اس روایت کی مکمل سند عمدۃ القاری شرح البخاری للعلامة العینی میں ہے جو کہ یہ ہے:

رواہ محمد بن نصر المروزی قال أخبرنا یحییٰ بن یحییٰ أخبرنا حفص بن غیاث عن الأعمش عن زید بن وہب قال کان عبد اللہ بن مسعود. (عمدۃ القاری ج 8 ص 246 باب فضل من قام رمضان)
اسنادہ صحیح علی شرط البخاری و مسلم.

2: حضرت ابی بن کعب رضی اللہ عنہ:

حضرت عبد العزیز بن رفیع رحمہ اللہ سے روایت کرتے ہیں کہ:

کان ابی بن کعب یصلی بالناس فی رمضان بالمدينة عشرین رکعة ویوتر بثلاث.

(مصنف ابن ابی شیبہ: ج 2 ص 224 کم یصلی فی رمضان من رکعة)

اسنادہ صحیح و رواہ ثقات.

حضرت عطاء بن ابی رباح رحمہ اللہ:

آپ فرماتے ہیں:

ادرکت الناس وهم یصلون ثلاثاً و عشرین رکعة بالوتر. (مصنف ابن ابی شیبہ: ج 5 ص 224)

اسنادہ صحیح علی شرط البخاری و مسلم.

امام ابراہیم النخعی:

آپ فرماتے ہیں:

ان الناس کانوا یصلون خمس ترویجات فی رمضان. (کتاب الآثار بروایہ ابی یوسف ص 41 باب السہو)

اسنادہ صحیح علی شرط الشیخین

سیدنا شتیر بن شکل:

عَنْ شَتِيرِ بْنِ شَكْلِ: أَنَّهُ كَانَ يُصَلِّي فِي رَمَضَانَ عَشْرِينَ رَكْعَةً وَالْوُتْرَ. (مصنف ابن ابی شیبہ: ج 5 ص 222)

اسنادہ حسن و رواہ ثقات

سیدنا ابوالبحتری:

عَنْ أَبِي الْبُخْتَرِيِّ: أَنَّهُ كَانَ يُصَلِّي خَمْسَ تَرَوِيحَاتٍ فِي رَمَضَانَ وَيُوتِرُ بِثَلَاثٍ.

(مصنف ابن ابی شیبہ: ج 5 ص 224 باب کہ یصلی فی رَمَضَانَ مِنْ رَكْعَةٍ)

اسنادہ حسن ورواہ ثقات

سیدنا سوید بن غفلہ:

وَأَخْبَرَنَا أَبُو زَكْرِيَّا بْنُ أَبِي اسْحَاقَ أَخْبَرَنَا أَبُو عَبْدِ اللَّهِ: مُحَمَّدُ بْنُ يَعْقُوبَ حَدَّثَنَا مُحَمَّدُ بْنُ عَبْدِ الْوَهَّابِ أَخْبَرَنَا جَعْفَرُ بْنُ عَوْنٍ أَخْبَرَنَا أَبُو الْخَصِيبِ قَالَ: كَانَ يُؤْمِنَا سُؤِيدُ بْنُ غَفَلَةَ فِي رَمَضَانَ فَيُصَلِّي خَمْسَ تَرَوِيحَاتٍ عَشْرِينَ رَكْعَةً.

(السنن الکبریٰ للبیہقی: ج 2 ص 496 باب ما روى في عدد ركعات القيام في شهر رمضان)

سیدنا ابن ابی ملیکہ:

حَدَّثَنَا وَكَيْعٌ، عَنْ نَافِعِ بْنِ عُمَرَ، قَالَ: كَانَ ابْنُ أَبِي مُلَيْكَةَ يُصَلِّي بِنَافِي رَمَضَانَ عَشْرِينَ رَكْعَةً.

(مصنف ابن ابی شیبہ: ج 5 ص 223، 224. باب کہ یصلی فی رَمَضَانَ مِنْ رَكْعَةٍ)

اسنادہ صحیح علی شرط البخاری و مسلم.

سیدنا سعید بن جبیر:

عن إسماعيل بن عبد الملك قال كان سعيد بن جبير يؤمنا في شهر رمضان فكان يقرأ بالقراءتين جميعاً يقرأ ليلة بقراءة بن مسعود فكان يصلی خمس ترويحاً. (مصنف عبد الرزاق ج 4 ص 204 باب قيام رمضان)

سیدنا علی بن ربیعہ:

عَنْ سَعِيدِ بْنِ عُبَيْدٍ: أَنَّ عَلِيَّ بْنَ رَبِيعَةَ كَانَ يُصَلِّي بِهِمْ فِي رَمَضَانَ خَمْسَ تَرَوِيحَاتٍ وَيُوتِرُ بِثَلَاثٍ.

(مصنف ابن ابی شیبہ: ج 5 ص 224 باب کہ یصلی فی رمضان من ركعة)

اسنادہ حسن ورواہ ثقات.

سیدنا حارث:

عَنِ الْحَارِثِ: أَنَّهُ كَانَ يُؤْمَرُ النَّاسَ فِي رَمَضَانَ بِاللَّيْلِ بِعَشْرِينَ رَكْعَةً وَيُوتِرُ بِثَلَاثٍ.

(مصنف ابن ابی شیبہ: ج 5 ص 224 باب کہ یصلی فی رمضان من ركعة)

اجماع امت وجمہور علماء کا موقف

(1)۔ امام ابو عیسیٰ محمد بن عیسیٰ بن سوریہ الترمذی (ت 279ھ) فرماتے ہیں:

واكثر اهل العلم على ما روى عن علي وعمر وغيرهما من اصحاب النبي صلى الله عليه وسلم عشرين ركعة.

(سنن الترمذی ج 1 ص 166)

(2)۔ علامہ ابن عبد البر المالکی (ت 463ھ) فرماتے ہیں:

وهو قول جمهور العلماء وبه قال الكوفيون والشافعي واكثر الفقهاء وهو الصحيح عن ابي بن كعب من غير خلاف من

الصحابة. (عمدة القاری شرح صحیح البخاری للعینی: ج 8 ص 246)

(3)۔ علامہ علاء الدین ابو بکر بن مسعود بن احمد الکاسانی الحنفی (ت 587ھ) اس اجماع کا تذکرہ ان الفاظ سے کرتے ہیں:

والصحيح قول العامة لما روى ان عمر رضى الله عنه جمع ابي بن كعب فصلى بهم في كل ليلة عشرين ركعة ولم ينكر عليه احد فيكون اجماعاً منهم على ذلك.

(بدائع الصنائع ج 1 ص 644)

(4)۔ علامہ ابو زكريا ينجي بن شرف نووي مشققي الشافعي (ت 676ھ) فرماتے ہیں:

اعلم ان صلاة التراويح سنة باتفاق العلماء وهي عشرون ركعة. (كتاب الاذكار ص 226)

(5)۔ ملا علی بن سلطان محمد القاری الهروی الحنفی (ت 1014ھ) فرماتے ہیں:

اجمع الصحابة على ان التراويح عشرون ركعة. (مرقاة المفاتيح: ج 3 ص 346)

وقال ايضاً: فصار اجماعاً لما روى البيهقي باسناد صحيح انهم كانوا يقيمون على عهد عشرين ركعة وعلى عهد عثمان وعلى

رضي الله عنه. (شرح النقاية: ج 1 ص 342)

(6)۔ علامہ سيد محمد بن محمد الحسيني الزبيدي المعروف مرتضى الزبيدي (ت 1205ھ) فرماتے ہیں:

وبالاجماع الذي وقع في زمن عمر اخذ ابو حنيفة والنووي والشافعي واحمد والجمهور واختاراه ابن عبد البر.

(اتحاف السادة المتقين بشرح احياء علوم الدين: ج 3 ص 422)

(7)۔ خاتمه المحققين علامہ محمد امين بن عمر بن عبد العزيز بن احمد ابن عابد بن شامي (ت 1252ھ) فرماتے ہیں:

(وهي عشرون ركعتة) هو قول الجمهور وعليه عمل الناس شرقاً وغرباً. (رد المحتار لابن عابد بن الشامي: ج 2 ص 599)

(8)۔ استاذ الحدیث نقیه النفس، قطب الارشاد حضرت مولانا رشید احمد گنگوہی (ت 1322ھ) اپنے رسالہ "الحق الصریح" میں فرماتے ہیں:

الحاصل ثبوت بست ركعت باجماع صحابه رضى الله عنه در آخر زمان عمر رضى الله عنه ثابت شد پس سنت بأشد

وكسيكه از سنت آه انكار دار و خطاست۔ (الحق الصریح ص 14)

خلاصہ یہ کہ بیس رکعت کا ثبوت اجماع صحابہ سے آخر عہد فاروقی میں ثابت شدہ ہے لہذا یہی سنت ہے اور جو شخص اس کے سنت ہونے

کا انکار کرے وہ غلطی پر ہے۔

بلاد اسلامیہ میں تعداد تراویح

اہل مکہ:

1: قال الامام مالك بن انس: ومكة بثلاث وعشرين (نيل الاوطار ج 3 ص 57)

2: قال الامام عطاء بن ابي رباح المكي التابعي: ادركت الناس وهم يصلون ثلاث وعشرين ركعة بالوتر. (مصنف ابن ابي شيبة ج 5 ص 224)

3: قال الامام محمد بن ادریس الشافعي: هكذا ادركت ببلدنا بمكة يصلون عشرون ركعة (جامع ترمذی ج 1 ص 166)

اہل مدینہ:

1: حضرت ابن ابي مليكة مشهور تابعي ہیں تیس صحابہ کرام کی زیارت کی ہے آپ مدینہ منورہ کے رہنے والے ہیں (تہذیب ج 3 ص 559)

آپ کے متعلق نافع بن عمر فرماتے ہیں:

كان ابن ابي مليكة يصلي بنا في رمضان عشرون ركعة.

(مصنف ابن ابي شيبة ج 5 ص 223، 224 باب كم يصلي في رمضان من ركعة)

2: حضرت داؤد بن قیس رحمہ اللہ جو مدینہ کے رہنے والے تھے مشہور محدث و حافظ تھے، فرماتے ہیں:

ادركت الناس بالمدينة في زمن عمر بن عبدالعزيز وابان بن عثمان يصلون ستاً وثلاثين ركعة ويوترون بثلاث.

(مصنف ابن ابی شیبہ ج 5 ص 224 باب کہ یصلی فی رمضان من رُكْعَةٍ)

فائدہ: 36 رکعات تراویح کیسے بنی؟ امام جلال الدین سیوطی فرماتے ہیں:

تشبيهاً بأهل مكة حيث كانوا يطوفون بين كل ترويحتين طوافاً ويصلون ركعتيه ولا يطوفون بعد الخامسة فأراد أهل

المدينة مسأواهم فجمعوا مكان كل طواف أربع ركعات. (الحاوی للفتاوی ج 1 ص 336)

گویا ان کی اضافی رکعات تراویح کا حصہ نہ تھیں بلکہ درمیان کی نفلی عبادت میں شامل تھیں۔ تراویح فقط بیس رکعات تھیں۔

اہل کوفہ:

کوفہ ایک اسلامی شہر ہے جو عہد فاروقی میں 17ھ میں بحکم امیر المومنین تعمیر کیا گیا حضرت عبداللہ بن مسعود جیسے عظیم المرتبت صحابی کو تعلیم و تدریس کے لیے کوفہ شہر بھیجا گیا۔ حضرت علی نے اسے دار الخلافہ بنایا ایک وقت ایسا بھی آیا کہ اس شہر میں چار ہزار حدیث کے طلبہ اور چار سو فقہاء موجود تھے امام بخاری فرماتے کہ میں شمار نہیں کر سکتا کہ کوفہ طلب حدیث کے لیے کتنی مرتبہ گیا ہوں (مقدمہ نصب الراية للكوثری مخلصاً)

1: کوفہ کے مشہور فقیہ و مفتی حضرت ابراہیم بن یزید نخعی فرماتے ہیں:

الناس كانوا يصلون خمس ترويحات في رمضان. (کتاب الاثار براویة ابی یوسف القاضی: ص 41)

2: مشہور تابعی حضرت سعید بن جبیر جنہوں حضرت ابن عباس، حضرت ابن عمر وغیرہ جیسے القدر صحابہ سے علم حاصل کیا، کوفہ ہی میں شہید کیے

گئے، آپ کے بارے میں منقول ہے: عن إسماعيل بن عبد الملك قال كان سعيد بن جبیر يؤمنا في شهر رمضان فكان يقرأ

بالقراءتين جميعاً يقرأ أيلة بقراءة بن مسعود فكان يصل خمس ترويحات. (مصنف عبدالرزاق ج 4 ص 204 باب قیام رمضان)

3: حضرت شتیر بن شغل، حضرت علی کے شاگرد تھے کوفہ میں رہائش پذیر تھے آپ کے بارے میں روایت ہے کہ:

عَنْ شَتِيرِ بْنِ شَكْلٍ: أَنَّهُ كَانَ يُصَلِّي فِي رَمَضَانَ عَشْرِينَ رُكْعَةً وَالْوَيْتْرَ.

(مصنف ابن ابی شیبہ: ج 5 ص 222 باب کہ یصلی فی رمضان من رُكْعَةٍ. اسنادہ حسن وروایت ثقات)

4: حارث ہمدانی (م 65ھ): حضرت علی اور حضرت ابن مسعود کے شاگرد تھے، کوفہ میں وفات پائی۔ آپ کے بارے میں روایت ہے:

عَنِ الْحَارِثِ: أَنَّهُ كَانَ يُؤَمِّرُ النَّاسَ فِي رَمَضَانَ بِاللَّيْلِ بِعَشْرِينَ رُكْعَةً وَيُوتِرُ بِثَلَاثٍ. (مصنف ابن ابی شیبہ ج 5 ص 224)

5: مشہور تابعی امام سفیان ثوری کوفہ کے رہنے والے تھے 161ھ میں وفات پائی آپ بھی بیس رکعات تراویح کے قائل تھے،

قال الترمذی رحمه الله: روى عن عمر و علي وغيرهما من أصحاب النبي صلى الله عليه و سلم عشرين ركعة وهو قول

الثوري. (سنن الترمذی ج 1 ص 166 باب ماجاء في قیام شهر رمضان)

اہل بصرہ:

حضرت یونس بن عبید جو حضرت حسن بصری اور امام ابن سیرین کے شاگرد اور سفیان ثوری و شعبہ کے استاد ہیں، فرماتے ہیں:

ادركت مسجد الجامع قبل فتنة ابن الاشعث يصلی بهم عبد الرحمن بن ابی بكر وسعيد بن ابی الحسن وعمران العبدی

كانوا يصلون خمس تراویح. (قیام اللیل للروزی ص 158)

ابن الاشعث کا فتنہ 83ھ میں پیدا بصرہ میں برپا ہوا تھا گویا کہ 83ھ تک بصرہ میں بھی 20 رکعات تراویح کا ہی رواج تھا۔

ائمہ اربعہ رحمہم اللہ اور بیس رکعات تراویح

امام اعظم ابو حنیفہ نعمان بن ثابت رحمہ اللہ:

امام اعظم فی الفقہاء امام ابو حنیفہ اور آپ کے تمام مقلدین بیس رکعات تراویح کے قائل ہیں۔

1: علامہ ابن رشد اپنی مشہور کتاب بدایۃ الجہت میں لکھتے ہیں:

فاختار... ابو حنیفہ... القیام بعشرین رکعة سوی الوتر۔ (ج 1 ص 214)

2: امام فخر الدین قاضی خان حنفی اپنے فتاویٰ میں لکھتے ہیں:

عن ابی حنیفہ: قال القیام فی شہر رمضان سنة... کل لیلۃ سوی الوتر عشرین رکعة خمس ترویجات. (ج 1 ص 112)

3: علامہ ابن عابدین شامی جو فقہ حنفی کے عظیم محقق ہیں، فرماتے ہیں:

(قوله وعشرین رکعة) وهو قول الجمهور وعليه عمل الناس شرقا وغربا. (رد المحتار: ج 2 ص 599)

امام مالک بن انس رحمہ اللہ:

امام مالک نے ایک قول کے مطابق بیس رکعت تراویح کو مستحسن کہا ہے چنانچہ علامہ ابن رشد فرماتے ہیں:

واختار ما كل في احد قوليه... القیام بعشرین رکعة. (بدایۃ الجہت: ج 1 ص 214)

دوسرا قول چھتیس رکعت کا ہے جن میں بیس رکعت تراویح اور سولہ نفل تھیں۔ (تفصیل گزر چکی ہے)

امام محمد بن ادریس شافعی رحمہ اللہ:

ائمہ اربعہ میں سے مشہور امام ہیں، آپ فرماتے ہیں:

احب الی عشرین... و کذا لک یقومون بمکة (قیام اللیل ص 159)

وقال ایضاً: وهكذا ادرکت ببلدنا بمكة یصلون عشرین رکعة. (الترمذی ج 1 ص 166 باب ماجاء فی قیام شہر رمضان)

مشہور شافعی عالم محقق العصر امام نووی دمشقی فرماتے ہیں:

اعلم ان صلوة التراويح سنة باتفاق العلماء وهي عشرین رکعة. (کتاب الاذکار ص 226)

امام احمد بن حنبل رحمہ اللہ:

آپ مجتہد اور بہت بڑے محدث تھے۔ بیس رکعت تراویح کے قائل تھے۔ چنانچہ فقہ حنبلی کے ممتاز ترجمان امام ابن قدامہ لکھتے ہیں:

والمختار عند ابی عبد اللہ (احمد بن حنبل) فیہا عشرین رکعة و بهذا قال الثوری و ابو حنیفہ و الشافعی (المغنی: ج 2 ص 366)

مشائخ کرام اور بیس رکعت تراویح

امت مسلمہ میں جو مشائخ کرام گزرے ہیں ان کا عمل و اخلاق حسن کردار اس امت کے لیے قابل اتباع ہے ان کی زندگی پر نظر ڈالی جائے تو

وہ بھی بیس رکعت پر عمل پیرا نظر آتے ہیں جو یقیناً رشد و ہدایت کی دلیل ہے چند مشہور مشائخ کی تصریحات پیش خدمت ہیں۔

1: شیخ ابو حامد محمد غزالی م 505ھ: التراويح وهي عشرین رکعة و کیفیتہا مشہورۃ و ہی سنة موکدة. (احیاء العلوم ج 1 ص 242، 243)

2: شیخ عبد القادر جیلانی م 561ھ: صلوة التراويح سنة النبی و ہی عشرین رکعة. (غنیۃ الطالبین ص 267، 268)

3: شیخ امام عبد الوہاب شعرانی م 973ھ: التراويح فی شہر رمضان عشرین رکعة (المیزان الکبریٰ: ص 217)

حرمین شریفین اور بیس رکعت تراویح

اسلام کے دو مقدس حرم، حرم مکہ و حرم مدینہ میں چودہ سو سال سے بیس رکعت سے کم تراویح پڑھنا ثابت نہیں بلکہ بیس رکعت ہی متواتر و متواتر عمل رہا ہے۔ چنانچہ مسجد نبوی کے مشہور مدرس اور مدینہ منورہ کے سابق قاضی شیخ عطیہ سالم نے مسجد نبوی میں نماز تراویح کی چودہ سو سالہ تاریخ پر ”التراویح اکثر من الف عام“ کے نام سے ایک مستقل کتاب تالیف فرما کر ثابت کیا ہے کہ چودہ سو سالہ مدت میں بیس رکعت متواتر عمل ہے اس سے کم ثابت نہیں۔ جامعہ ام القریٰ مکہ مکرمہ کی طرف سے کلیۃ الشریعۃ والدراسات الاسلامیہ مکہ مکرمہ کے استاد شیخ محمد علی صابونی کا ایک رسالہ الہدی النبوی الصحیح فی صلوة التراویح کے نام سے شائع کیا گیا ہے جس میں شیخ صابونی نے عہد خلافت راشدہ سے لے کر عہد حکومت سعودیہ تک مکہ مکرمہ و مسجد حرام میں ہمیشہ بیس رکعت تراویح پڑھے جانے کا ثبوت دیا ہے۔

غیر مقلدین کے دلائل اور ان کے جوابات

نمبر 1:

غیر مقلدین حضرت عائشہ رضی اللہ عنہا کی روایت کو بڑے زور و شور سے پیش کرتے ہیں کہ اس سے آٹھ رکعت تراویح ثابت ہے۔ روایت کا خلاصہ یہ ہے کہ حضرت سلمہ بن عبد الرحمن نے ایک بار حضرت عائشہ رضی اللہ عنہا سے سوال کیا کہ رسول اللہ صلی اللہ علیہ وسلم کی نماز رمضان میں کیسی ہوتی تھی؟ حضرت عائشہ رضی اللہ عنہا نے جواب دیا:

”ماکان رسول اللہ صلی اللہ علیہ وسلم یزید فی رمضان ولا فی غیرہ علی احدى عشرة رکعة یصلی اربعاً فلا تسئل عن حسنہن وطولہن ثم یصلی اربعاً فلا تسئل عن حسنہن وطولہن ثم یصلی ثلاثاً“

(صحیح بخاری)

کہ آپ صلی اللہ علیہ وسلم رمضان اور غیر رمضان میں گیارہ رکعتوں سے زیادہ نہیں پڑھتے تھے۔ پہلے چار رکعتیں پڑھے، پس کچھ نہ پوچھو کتنی حسین و لمبی ہوتی تھیں، اس کے بعد پھر چار رکعت پڑھتے، کچھ نہ پوچھو کتنی حسین اور لمبی ہوتی تھیں، پھر تین رکعت وتر پڑھتے تھے۔

جواب نمبر 1:

اس روایت سے آٹھ رکعت تراویح پر استدلال باطل ہے، اس لیے کہ:

1: اس میں ”رمضان وغیر رمضان“ میں ہمیشہ گیارہ رکعت پڑھنے کا ذکر ہے جبکہ تراویح صرف رمضان میں پڑھی جاتی ہے، غیر رمضان میں نہیں۔ حدیث کے جملہ ”ماکان رسول اللہ صلی اللہ علیہ وسلم یزید فی رمضان ولا فی غیرہ“ سے یہی بات سمجھ میں آرہی ہے۔

اس سے صاف ثابت ہوتا ہے کہ اس سے وہ نماز مراد ہے جو رمضان اور غیر رمضان دونوں میں پڑھی جاتی ہے اور وہ نماز تہجد ہے نہ کہ

نماز تراویح [وضاحت آگے آرہی ہے]

2: اس حدیث میں گیارہ رکعت تہا پڑھنے کا ذکر ہے نہ کہ جماعت کے ساتھ اور تراویح جماعت سے پڑھی جاتی ہے۔

3: اس میں ایک سلام سے چار رکعت کا ذکر ہے جبکہ تراویح ایک سلام سے دو دور رکعت پڑھی جاتی ہیں۔

جواب نمبر 2:

محدثین کے نزدیک بھی یہ حدیث تراویح کے متعلق نہیں۔ کیونکہ عام طور پر حضرات محدثین کا طرز یہ ہے کہ تہجد کے لیے ”باب قیام

اللیل“ اور تراویح کے لیے ”باب قیام رمضان“ قائم کرتے ہیں۔ مثلاً...

نام کتاب	باب تہجد	باب تراویح
صحیح البخاری	باب فضل قیام اللیل	باب فضل من قام رمضان
صحیح مسلم	باب صلوة اللیل	باب الترغیب فی قیام رمضان وهو التراویح
سنن ابی داؤد	باب فی صلوة اللیل	باب قیام شہر رمضان
سنن ترمذی	باب فی فضل صلوة اللیل	باب ماجاء فی قیام شہر رمضان
سنن نسائی	کتاب قیام اللیل	ثواب من قام وصام
سنن ابن ماجہ	باب ماجاء فی قیام اللیل	باب ماجاء فی قیام شہر رمضان
موطا امام مالک	باب فی صلوة اللیل	باب فی قیام رمضان
موطا امام محمد	باب فی صلوة اللیل	باب قیام شہر رمضان
مشکوٰۃ شریف	باب فی صلوة اللیل	باب قیام شہر رمضان
ریاض الصالحین	باب فضل قیام اللیل	باب استحباب قیام رمضان وهو التراویح
صحیح ابن حبان	فصل قیام اللیل	فصل فی التراویح
مجمع الزوائد	باب فی صلوة اللیل	قیام رمضان
سنن کبریٰ للبیہقی	باب فی صلوة اللیل	باب فی قیام شہر رمضان
جمع الفوائد	صلوة اللیل	قیام رمضان والتراویح وغیر ذالک
قیام اللیل للروزی	باب فی صلوة اللیل	قیام رمضان
بلوغ المرام	صلوة التطوع	قیام رمضان

حضرت عائشہ رضی اللہ عنہا کی مذکورہ روایت کو محدثین نے باب صلوة اللیل (یعنی تہجد کے باب) میں ذکر فرمایا ہے۔ مثلاً

صحیح البخاری ج 1 ص 154 کتاب التہجد

صحیح مسلم ج 1 ص 254 باب صلاة اللیل وعدد رکعات النبی صلی اللہ علیہ وسلم فی اللیل

سنن ابی داؤد ج 1 ص 198 باب صلاة اللیل

سنن الترمذی ج 1 ص 99 باب ماجاء فی وصف صلاة النبی صلی اللہ علیہ وسلم باللیل

موطا امام مالک ص 102، 103 باب ماجاء فی صلوة اللیل

سنن النسائی ج 1 ص 237 کتاب قیام اللیل

زاد المعاد لابن القیم ص 127 قیام اللیل

حضرات محدثین کا اس حدیث کو قیام اللیل (یعنی تہجد کے باب) میں ذکر کرنا دلیل ہے کہ یہ تہجد سے متعلق ہے نہ کہ تراویح سے متعلق۔

جواب نمبر 2 پر اعتراض:

اس روایت کو امام بخاری ”باب فضل من قام رمضان“ اور امام محمد ”باب قیام شہر رمضان“ میں بھی لائے ہیں۔ معلوم ہوا کہ یہ

تراویح کے متعلق ہے۔

جواب:

امام بخاری اور امام محمد اس روایت کو تہجد اور قیام رمضان وغیرہ میں لائے تاکہ ثابت کریں کہ تہجد جس طرح غیر رمضان میں پڑھی جاتی ہے اسی طرح رمضان میں بھی پڑھی جاتی ہے۔

فائدہ: غیر مقلدین کا خود بھی اس روایت پر عمل نہیں، اس لیے کہ اس روایت میں رمضان اور غیر رمضان میں تین رکعات وتر کا ذکر ہے لیکن غیر مقلدین ایک وتر پڑھ کر گھر کی راہ لیتے ہیں۔ ع

میں الزام ان کو دیتا تھا تصور اپنا نکل آیا

نمبر 2:

غیر مقلدین آٹھ رکعت تراویح پر یہ روایت بھی پیش کرتے ہیں:

عن جابر بن عبد الله قال صلى بنا رسول الله صلى الله عليه وسلم في شهر رمضان ثمان ركعات واوتر، فلما كانت القابلة اجتمعنا في المسجد ورجونا ان يخرج، فلم نزل فيه حتى اصبحتنا ثم دخلنا، فقلنا يا رسول الله اجتمعنا البارحة في المسجد ورجونا ان تصلي بنا فقال اني خشيت ان يكتب عليكم. (المعجم الصغير للطبراني: ج 1 ص 190)

یہی روایت صحیح ابن خزیمہ (ج 1 ص 531)، صحیح ابن حبان (ص 710 باب الوتر) اور قیام اللیل للمروزی (ص 155) میں بھی موجود ہے۔

جواب:

مذکورہ کتب میں یہ روایت دو سندوں سے آتی ہے۔

1: اسحاق - ابو الربیع - یعقوب قتی - عیسیٰ بن جاریہ - جابر بن عبد اللہ

2: محمد بن حمید الرازی - یعقوب قتی - عیسیٰ بن جاریہ - جابر بن عبد اللہ

ان دونوں طریق میں درج ذیل رواۃ ضعیف و مجروح ہیں۔

عیسیٰ بن جاریہ:

حضرت جابر بن عبد اللہ سے نقل کرنے والے صرف ایک راوی ہیں عیسیٰ بن جاریہ، انہی پر اس روایت کا مدار ہے، ابن خزیمہ کے حاشیہ

پر اس کے بارے میں لکھا ہے: عیسیٰ بن جاریہ فیہ لین (صحیح ابن خزیمہ ج 1 ص 531)

دیگر محدثین نے بھی اس پر جرح کی ہیں:

1: امام یحییٰ بن معین: لیس بذالك عندنا منا کبر

2: امام نسائی: منکر الحدیث

3: امام ابوداؤد: منکر الحدیث

4: امام نسائی: متروک الحدیث

5: امام ابن عدی: احادیثہ غیر محفوظہ

6: امام ساجی: ذکرہ فی الضعفاء

7: امام عقیلی: ذکرہ فی الضعفاء

یعقوب ثقی:

یہ راوی دونوں سندوں میں موجود ہے۔ اس کا نام یعقوب بن عبد اللہ الثقی ہے۔ یہ بھی مجروح راوی ہے۔
امام دارقطنی فرماتے ہیں: لیس بالقوی. (میزان الاعتدال ج 5 ص 178)
پس یہ روایت ضعیف، متروک اور صحیح روایات کے مقابلے میں ناقابل حجت ہے۔

نمبر 3:

حدثنا عبد الاعلی حدثنا یعقوب عن عیسی بن جاریة حدثنا جابر بن عبد الله قال جاء ابی ابن کعب الی رسول الله صلی الله علیه وسلم فقال یا رسول الله صلی الله علیه وسلم ان کان منی اللیلة شئی یعنی فی رمضان قال وما ذاک یا ابی قال: نسوة فی داری قلن انا لا نقرأ القرآن فنصلی بصلاتک قال فصلیت بہن ثمان رکعات ثم او ترت قال فکان شبه الرضاء ولم یقل شیئاً. (مسند ابی یعلی: ج 3 ص 336)

جواب نمبر 1:

اس سند میں وہی عیسی بن جاریہ اور یعقوب الثقی موجود ہیں، جو سخت مجروح اور ضعیف ہیں۔ ان پر جرح ہم ماقبل میں ذکر کر آئے ہیں۔ لہذا یہ روایت سخت ضعیف ہونے کی وجہ سے قابل استدلال نہیں۔

جواب نمبر 2:

اس روایت کے تمام طرق جمع کریں تو کئی قرآن ملتے ہیں کہ اس روایت میں اضطراب ہے۔

1: یہ روایت تین کتابوں میں ہے۔ مسند احمد میں سرے سے "رمضان" کا لفظ ہی نہیں، مسند ابی یعلیٰ میں "یعنی رمضان" کا لفظ ہے، جس سے معلوم ہوتا ہے کہ یہ فہم راوی ہے نہ کہ روایت، قیام اللیل مروزی میں "فی رمضان" کا لفظ ہے جو یقیناً کسی تحتانی راوی کا ادرانج ہے۔ جب اس روایت میں "فی رمضان" کا لفظ ہی مدرج ہے تو اسے تراویح سے کیا تعلق رہا؟

2: مسند ابی یعلیٰ اور قیام اللیل للمروزی سے ظاہر ہوتا ہے کہ یہ واقعہ خود حضرت ابی بن کعب کا ہے جبکہ مسند احمد کی روایت میں الفاظ ہیں: عن جابر عن ابی بن کعب قال جاء رجل الی النبی صلی الله علیه وسلم الخ۔ [حضرت جابر حضرت ابی سے روایت کرتے ہیں کہ ایک شخص نبی صلی اللہ علیہ وسلم کے پاس آیا] جس سے معلوم ہوتا ہے کہ یہ واقعہ کسی اور کا ہے، حضرت ابی بن کعب کا نہیں۔

3: سب سے بڑھ کر یہ کہ آٹھ رکعت پڑھنے والا یہ کہتا ہے: "انہ کان منی اللیلة شئی" [رات مجھ سے یہ کام سرزد ہو گیا] اور "عملت اللیلة عملاً" [میں نے آج رات ایسا عمل کیا]۔ معلوم ہوا کہ اس نے اسی رات آٹھ پڑھیں تھیں اس سے پہلے معمول آٹھ کا نہیں تھا، اس لئے تو اس نے کہا کہ میں نے یہ انوکھا کام کیا ہے۔ یہی وجہ ہے کہ آپ صلی اللہ علیہ وسلم خاموش رہے کہ جب یہ خود اس کام کو انوکھا سمجھ رہا ہے تو خواہ مخواہ اس کی تردید کیوں کی جائے۔

نمبر 4:

سائب بن یزید سے روایت ہے کہ حضرت عمر رضی اللہ عنہ سے ابی بن کعب اور تمیم داری کو حکم دیا کہ وہ لوگوں کو گیارہ رکعت

پڑھائیں۔ (موطا امام مالک: ص 98)

جواب 1:

یہاں چند امور قابل غور ہیں۔

امراول: حضرت عمر رضی اللہ عنہ کے زمانے کی تراویح کے ناقل یہ راوی ہیں:

نمبر شمار	راوی	تعداد رکعت	ماخذ
1	السائب بن یزید	تفصیل آگے	----
2	یزید بن رومان	23 [مع الوتر]	موط امام مالک
3	عبد العزیز بن رفیع	20	مصنف ابن ابی شیبہ
4	ابی بن کعب	20	مسند احمد بن منیع
5	یحییٰ بن سعید	20	مصنف ابن ابی شیبہ
6	محمد بن کعب القرظی	20	قیام اللیل للمروزی
7	حسن بصری	20	سنن ابی داؤد

ان میں سے چھ رواہ تو بیس رکعت تراویح ہی روایت کرتے ہیں، رہے سائب بن یزید تو ان کی روایت کی تفصیل درج ذیل ہے:

سائب بن یزید کے تین شاگرد ہیں:

نمبر شمار	راوی	تعداد رکعت	ماخذ
1	یزید بن خصیفہ	20	السنن الکبریٰ
2	حارث بن عبد الرحمن ابی ذہاب	23 [مع الوتر]	مصنف عبد الرزاق
3	محمد بن یوسف	تفصیل آگے	---

اس تفصیل سے معلوم ہوا کہ سائب بن یزید کے تین شاگردوں میں سے یزید بن خصیفہ بیس اور حارث بن عبد الرحمن ابی ذہاب تیس [مع

الوتر] نقل کرتے ہیں، البتہ محمد بن یوسف نے دو باتوں میں اختلاف کیا ہے۔

1: یزید بن خصیفہ اور حارث بن عبد الرحمن ابی ذہاب قاریوں کی تعداد نہیں بتاتے لیکن محمد بن یوسف نے بتائی ہے کہ دو تھے؛ ابی بن کعب اور تمیم داری۔

2: اول الذکر دوراوی تراویح بیس ہی نقل کرتے ہیں لیکن اس نے تراویح کی تعداد گیارہ، تیرہ اور اکیس نقل کی۔

محمد بن یوسف کے شاگردوں کی تفصیل کچھ یوں ہے۔

نمبر شمار	راوی	تعداد رکعت	ماخذ
1	امام مالک	11	موط امام مالک
2	یحییٰ بن سعید القطان	11	مصنف ابن ابی شیبہ
3	عبد العزیز بن محمد الدرّ اوردی	11	سعید بن ابی منصور
4	محمد بن اسحاق	13	قیام اللیل للمروزی
5	داؤد بن قیس وغیرہ	21	مصنف عبد الرزاق

اس سے واضح ہوتا ہے کہ محمد بن یوسف کے پانچوں شاگردوں کے بیانات عدد و کیفیت کے لحاظ سے باہم مختلف ہیں کہ:

1: پہلے تین شاگرد گیارہ نقل کرتے ہیں اور محمد بن اسحاق تیرہ، جبکہ پانچواں شاگرد داؤد بن قیس اکیس رکعات نقل کرتا ہے۔
2: امام مالک کی روایت میں گیارہ رکعت پڑھانے کا حکم ہے عمل کا ذکر نہیں، یحیی القطان کی روایت میں حکم کا ذکر نہیں، عبدالعزیز بن محمد کی روایت میں گیارہ رکعت تو ہیں لیکن نہ حکم ہے اور نہ ابی بن کعب اور تمیم داری کا ذکر۔ محمد بن اسحاق کی روایت میں تیرہ رکعت کا ذکر ہے لیکن نہ حکم ہے اور نہ ابی و تمیم کا ذکر، اور داؤد بن قیس کی روایت میں حکم تو ہے لیکن گیارہ کی بجائے اکیس کا ذکر ہے۔

خلاصہ یہ ہے کہ محمد بن یوسف کی یہ روایت شدید مضطرب ہے اور اضطراب فی المتن وجہ ضعف ہوتا ہے:
والاضطراب یوجب ضعف الحدیث. (تقریب النووی مع شرحہ التدریب: ص 133 النوع التاسع عشر: المضطرب)
لہذا یہ روایت ضعیف ہے۔

جواب 2:

امام مالک کا اپنا عمل اس کے خلاف ہے کیونکہ وہ بیس کے قائل ہیں۔ علامہ ابن رشد لکھتے ہیں:
واختار مالک فی احد قولیه.... القیام بعشرین رکعة. (بدایۃ الجہتد: ج 1 ص 214)
اور اصول حدیث کا قاعدہ ہے کہ راوی کا عمل اگر اپنی روایت کے خلاف ہو تو اس بات کی دلیل ہے کہ روایت ساقط ہے۔
(المنار مع شرحہ نور الانوار: ص 190)
لہذا یہ روایت ساقط العمل ہے۔

جواب 3:

اس روایت کے مرکزی راوی سائب بن یزید کا اپنا عمل اس کے خلاف ہے کیونکہ ان سے بسند صحیح مروی ہے:
عن السائب بن یزید قال کنا نقوم فی زمان عمر بن الخطاب بعشرین رکعة والوتر۔
(معرفۃ السنن والآثار للبیہقی: ج 2 ص 305 کتاب الصلوۃ)
فائدہ: چونکہ یہ روایت تمام رواۃ کی مرویات کے خلاف تھی اس لیے علماء نے اس کے بارے میں دو موقف اختیار کیے ہیں۔
(1) ترجیح (2) تطبیق
ہر ایک کے متعلق محققین کی آراء پیش کی جاتی ہیں:

ترجیح:

اس روایت (گیارہ رکعت) کو راوی کا وہم قرار دے کر مرجوح قرار دیا گیا ہے۔ چنانچہ ابن عبدالبر لکھتے ہیں:
ان الاغلب عندی ان قوله احدى عشرة وهم (الزرقانی شرح موطن: ج 1 ص 215)

کہ میرے نزدیک غالب (راجح) یہی ہے کہ راوی کا قول ”احدی عشرۃ“ [گیارہ رکعت] وہم ہے۔

تطبیق: بعض حضرات نے یوں تطبیق دی ہے۔ مثلاً:

1: قال العینی: لعل هذا كان من فعل عمر اولاً ثم نقلهم الى ثلاث وعشرين. (عمدة القاری: ج 8 ص 246)

2: قال علی القاری: وجمع بینہما بانہ وقع اولاً (ای احدى عشرۃ رکعة فی زمان عمر) ثم استقر الامر علی العشرین فانہ المتوارث
(مرقاۃ المفاتیح: ج 3 ص 345)

3: قال العلامة محمد بن علی النیسوی: وجمع البیہقی بینہما کانوا یقومون باحدى عشرۃ ثم قاموا بعشرین واوروا بثلاث وقد عد
واما وقع فی زمن عمر کالاجماع. (حاشیۃ آثار السنن ص 221)